


तीन शातिर साइबर ठग गिरफ्तार, 47,500 रुपये नकद बरामद

आरोपियों से 2 लैपटॉप, 2 एटीएम कार्ड भी बरामद किए

भवानीमंडी, (निसं)। ऑपरेशन म्यूल हंटर में भवानीमंडी पुलिस को बड़ी कामयाबी मिली है और पुलिस ने तीन शातिर साइबर ठग गिरफ्तार किए हैं। पुलिस ने आरोपियों के कब्जे से 47,500 रुपये नकद, 2 लैपटॉप, 02 एटीएम कार्ड, 5 बैंक पासबुक, 1 चेकबुक जब्त की है।

साइबर अपराधों पर लगाम कसने के लिए भवानीमंडी पुलिस द्वारा चलाए जा रहे ऑपरेशन म्यूल हंटर के तहत पुलिस ने दूसरी बड़ी सफलता हासिल की है। पुलिस ने तीन शातिर आरोपियों को गिरफ्तार किया है, जो बैंक खातों की खरीद-फरोख्त कर उन्हें साइबर ठगी के लिए इस्तेमाल कर रहे थे। पुलिस अधीक्षक अमित कुमार के निर्देशन में चलाए जा रहे इस अभियान के दौरान 14 अप्रैल को सूचना मिली कि एक निजी बैंक की भवानीमंडी शाखा का एक खाता संदिग्ध गतिविधियों में लिप्त है। तकनीकी विश्लेषण और जांच के बाद पता चला कि यह खाता अजय वर्मा के नाम पर था और इसका उपयोग



भवानीमंडी पुलिस ने साइबर ठगी के उपकरण सहित आरोपियों को गिरफ्तार किया है।

साइबर ठगी के पैसों के लेन-देन के लिए किया जा रहा था। भवानीमंडी के निकटतम सुपरविजन में प्रमोद कुमार पु.नि. थानाधिकारी थाना भवानीमंडी के नेतृत्व में टीम का गठन किया गया। गड़ित टीम द्वारा

प्राप्त सूचना व तकनीकी विश्लेषण द्वारा साइबर अपराध में संलिप्त बैंक खातों व खाता धारकों की जानकारी प्राप्त की जाकर म्यूल खाता धारक अजय वर्मा पुत्र दिलीप कुमार वर्मा जाति बसेड़ा उम्र 28 साल निवासी

खण्डिया कालोनी झालावाड़ पुलिस थाना कोतवाली झालावाड़ जिला-झालावाड़ (राज.) व खाता खरीदने वाले आरोपीगण अरविन्द मीणा पुत्र राजलाल जाति मीणा उम्र 25 साल निवासी मोरेली पुलिस थाना

■ ऑपरेशन म्यूल हंटर के तहत पुलिस ने दूसरी बड़ी सफलता हासिल की

अकलेरा जिला-झालावाड़ (राज.) राजकुमार मेघवाल पुत्र रामप्रसाद जाति मेघवाल उम्र-25 साल निवासी मुण्डेरी पुलिस थाना मण्डवार जिला-झालावाड़ (राज.) को भी गिरफ्तार करने में सफलता अर्जित की है। गिरफ्तार आरोपी अजय वर्मा, अरविन्द मीणा राजकुमार मेघवाल म्यूल अकाउंट्स का नेटवर्क जांच में यह चीकाने वाला खुलासा हुआ कि ये आरोपी लाखों रुपये देकर अन्य लोगों के बैंक खाते खरीदते थे और फिर उन्हें बड़े साइबर अपराधियों को उपलब्ध कराते थे। इन शम्यूल खातों के जरिए देशभर में करोड़ों रुपये की धुगी को अंजाम दिया जा रहा था। इन खातों के खिलाफ देश के विभिन्न राज्यों में साइबर थोखाधड़ी की शिकायतें पहले से दर्ज हैं।

शिक्षकों से भरी कार पलटी, सभी सुरक्षित

■ तकनीकी खराबी से अनियंत्रित हुई गाड़ी, बिरधवाला स्कूल के पास हादसा

सूरतगढ़। शिक्षा ब्लॉक क्षेत्र के गवर्नमेंट अपर प्राइमरी स्कूल बिरधवाला हेड के पास बुधवार को शिक्षकों से भरी एक कार अनियंत्रित होकर पलट गई। हादसे के समय कार में तीन महिला और दो पुरुष शिक्षक सवार थे। सौभाग्य से इस हादसे में कोई गंभीर जनहानि नहीं हुई और सभी शिक्षक सुरक्षित रहे।

जानकारी के अनुसार कार को शिक्षक संजीव भारद्वाज चला रहे थे। सुबह ड्यूटी पर जाते समय स्कूल से करीब 400 मीटर पहले अचानक वाहन में तकनीकी खराबी आ गई, जिससे कार का संतुलन बिगड़ गया। ड्राइवर ने स्थिति को संभालने का पूरा प्रयास किया, लेकिन ब्रेक सहित अन्य महत्वपूर्ण पुर्जों के काम करना बंद कर

देने से कार पूरी तरह अनियंत्रित हो गई। अनियंत्रित कार तेजी से आगे बढ़ती हुई स्कूल गेट तक पहुंची और अंत में स्कूल की दीवार से टकराकर पलट गई। हादसे के बाद मौके पर अफरा-तफरी का माहौल बन गया। आसपास मौजूद ग्रामीणों और राहगीरों ने तत्परता दिखाते हुए तुरंत राहत कार्य शुरू किया। स्थानीय लोगों ने बिना देर किए सभी घायलों को निजी वाहनों की मदद से सूरतगढ़ के

निजी अस्पताल पहुंचाया। घायलों में प्रेमलता, सपना, डिंपल चौधरी, संजीव भारद्वाज और रंजीत सोडा शामिल हैं। निजी अस्पताल में चिकित्सकों ने सभी का तुरंत उपचार किया। डिंपल चौधरी, संजीव भारद्वाज और रंजीत सोडा को प्राथमिक उपचार के बाद छुट्टी दे दी गई, जबकि प्रेमलता और सपना के गर्दन व कान के पास चोटें आई थीं। जांच के बाद उन्हें भी उपचार देकर घर भेज दिया गया। चिकित्सकों के अनुसार सभी शिक्षकों की हालत अब सामान्य है और किसी को गंभीर चोट नहीं आई है। सभी शिक्षक बिरधवाला हेड के गवर्नमेंट अपर प्राइमरी स्कूल में कार्यरत हैं।

संगठनात्मक कार्यक्रमों में अनुपस्थिति पर सख्ती

अजमेर, (निसं)। अखिल भारतीय कांग्रेस कमेटी एवं राजस्थान प्रदेश कांग्रेस कमेटी के निर्देशानुसार अजमेर शहर जिला कांग्रेस कमेटी ने संगठनात्मक कार्यक्रमों में कार्यकर्ताओं को अनुपस्थिति को गंभीरता से लिया है। हाल के आयोजनों में कई कार्यकर्ता और पदाधिकारी लगातार अनुपस्थित पाए गए हैं।

कांग्रेस ने स्पष्ट किया कि महापुरुषों की जयंती और पुण्यतिथि केवल औपचारिक आयोजन नहीं, बल्कि पार्टी की विचारधारा, सामाजिक न्याय और प्रतिबद्धता का प्रतीक हैं। ऐसे कार्यक्रमों से दूरी बनाना अनुशासनहीनता माना जाएगा। पार्टी द्वारा प्रत्येक कार्यकर्ता और पदाधिकारी को साप्ताहिक रिपोर्टें प्रदेश कार्यालय को भेजी जा रही हैं, जो आगामी नगर निगम चुनावों, संगठनात्मक नियुक्तियों और जिम्मेदारियों के निर्धारण का आधार बनेंगी। हाल ही में आयोजित डॉ. भीमराव अंबेडकर जयंती और महात्मा ज्योतिबा फुले जयंती में अनुपस्थित रहने वाले कार्यकर्ताओं की सूची प्रदेश स्तर पर भेजी जा रही है। साथ ही, आधिकारिक कार्यक्रमों से अलग आयोजित गतिविधियों की जानकारी भी प्रदेश कांग्रेस कमेटी को प्रेषित की जा रही है। जिला कांग्रेस कमेटी ने निर्देश दिए हैं कि अनुपस्थित रहने वाले सभी कार्यकर्ता और पदाधिकारी शीघ्र ही कार्यालय में उपस्थित होकर अपना स्पष्टीकरण प्रस्तुत करें। बिना उचित कारण के अनुपस्थिति को गंभीरता से लिया जाएगा।

9100 लीटर वाश नष्ट, 17 भट्टियां तोड़ीं

हनुमानगढ़। जिले में अवैध शराब के निर्माण और बिक्री पर अंकुश लगाने के लिए आबकारी विभाग ने दो दिवसीय संयुक्त अभियान चलाया। इस बड़ी कार्रवाई के दौरान विभिन्न स्थानों पर दबिश देकर करीब 9100 लीटर लाहन (वाश) नष्ट किया गया। साथ ही 17 कच्ची भट्टियों को भी तोड़ दिया गया और अवैध शराब बरामद कर दो मामले दर्ज किए गए।

आबकारी आयुक्त एवं जिला कलेक्टर के निर्देश पर यह अभियान उपायुक्त आबकारी निरोधक दल, जेन बीकानेर के नेतृत्व में संचालित हुआ। टीम ने जिले के गंगागढ़, गंगाघाट, देवघाट, मक्कासर, मक्कासर नहर, अमरपुरथेड़ी, सुरेशिया, चंदड़ा और नवां सहित कई अन्य क्षेत्रों में छापेमारी की। कार्रवाई के दौरान हथकण्ड शराब बनाने के लिए तैयार बड़ी मात्रा में लाहन को मौके पर ही नष्ट कर दिया गया।

■ अवैध शराब बरामद कर 2 मामले दर्ज किए, टीम ने कई इलाकों में की छापेमारी

इसके अतिरिक्त 46 बचे देशी शराब और लगभग 3 लीटर हथकण्ड शराब भी बरामद की गई। विभाग ने इस संबंध में दो अलग-अलग प्रकरण दर्ज कर जांच शुरू कर दी है। जिला आबकारी अधिकारी संजीव पटवारी ने बताया कि अवैध शराब के खिलाफ विभाग लगातार सख्त कार्रवाई कर रहा है। उन्होंने स्पष्ट किया कि जिले में इस तरह की गतिविधियों को किसी भी स्तर में बर्दाश्त नहीं किया जाएगा। चालू वित्तीय वर्ष में अब तक 28 अभियोग दर्ज किए जा चुके हैं, जो विभाग की सक्रियता को दर्शाते हैं।

सिख समाज ने मृत्यु भोज पर लिया फैसला

अनुपगढ़। यहा सिंह सभा गुरुद्वारे में सर्व सिख समाज ने मृत्यु भोज को लेकर एक महत्वपूर्ण निर्णय लिया है। अब किसी भी परिवार में मृत्यु के बाद आयोजित लंगर में केवल दात, सब्जी, प्रसादा और जल ही परोसा जाएगा। मिठाइयों और अन्य व्यंजनों पर पूरी तरह से रोक लगा दी गई है। यह फैसला समाज में अनावश्यक खर्च को रोकने और दुख को घट्टी में सादगी व सेवा की भावना को बढ़ावा देने के उद्देश्य से लिया गया है। इस निर्णय के प्रचार-प्रसार के लिए आगामी 5 मई को गुरुद्वारा सिंह सभा, अनुपगढ़ में एक विशाल बैठक आयोजित की जाएगी। इसमें शहरी और ग्रामीण क्षेत्रों के प्रमुख नागरिकों को आमंत्रित किया जाएगा।

■ लंगर में होगी सिर्फ दाल, सब्जी और प्रसादा, मिठाइयों पर रोक

बैठक में जट सिख महासभा के अध्यक्ष सुखविंदर सिंह उर्फ पप्पू, कर्णव महासभा के अध्यक्ष अजीत सिंह धांजू, प्रकाश सिंह जोसन, वरिंदर सिंह बिल्लौं, जालंधर सिंह दूर, गोरा सिंह भुजूर, दर्शन सिंह बराड़, गुरविंदर सिंह जाखड़, प्रेम सिंह मली, सर्वजीत सिंह, गुरदेव सिंह दूरना, परमजीत सिंह, सुरेंद्र पाल सिंह बराड़, कर्मजीत सिंह सहित कई लोग उपस्थित रहे।

‘परिवार ने हिरण को बच्चे की तरह पाला’

बीकानेर। यहां एक किसान परिवार ने हिरण को बच्चे की तरह पाला। डेढ़ साल तक उसका ख्याल रखा। उसे बोलत से दूध पिलाया। बच्चे उसके साथ खेलती हिरण के बच्चे को मां को कुत्तों ने मार दिया था।

श्रीसनातन धर्मा गोसेवा मरुधर थार संस्था की टीम हिरण के बच्चे को लेने किसान हनुमानराम मेघवाल के घर पहुंची। परिवार ने तिलक लगाकर और मिश्री खिलाकर उसे विदा किया। इस दौरान किसान की पत्नी से लेकर बच्चे तक फूट-फूटकर रोने लगे। मामला बीकानेर के कोलायत के ग्रामीण गांव का है। परिवार ने हिरण के बच्चे का नाम 'कमल' रखा था।

संस्था के संचालक ओम फौजी ने बताया- हनुमानराम के खेत के पास करीब डेढ़ साल पहले एक मादा हिरण का कुत्तों ने मार डाला था। हिरण का बच्चा अपनी मां के आसपास घूम रहा था। तभी हनुमानराम की नजर उस पर पड़ी। कुत्ते हिरण के बच्चे को न मार दें, इसलिए हनुमानराम उसे अपने घर

■ हिरण के बच्चे को बोलत से दूध पिलाते हैं

ले आए थे। जब हनुमानराम हिरण के बच्चे को लेकर घर पहुंचे तो उनके दोनों बेटे गिरधारी, पवन और बेटी तुलसी काफी खुश हुए। ढाणी में ही हिरण के बच्चे के लिए एक छोटा कमरा रखा। किसान की पत्नी केसर अपने बच्चे की तरह इसकी देखभाल करने लगीं। दूध की बोलत से उसे बकरी का दूध पिलाती और दिनभर उसका ख्याल रखने लगीं।

परिवार का हिरण के बच्चे से इतना लगाव हो गया कि बच्चे दिनभर उसी के साथ खेलते थे। यहां तक कि ढाणी से बाहर भी जाना होता तो उसे अकेला नहीं छोड़ते थे। उसे अपने साथ लेकर जाते थे। संस्था के लोगों ने बताया कि हिरण ने हिरण के इस बच्चे को परिवार का हिस्सा मान लिया था। हनुमानराम ने बताया कि हिरण के

बड़ा होने पर सींग निकल आए थे। ऐसे में उसके चोट लगने की आशंका बढ़ गई थी। परिवार के लोगों को भी डर सताने लगा था कि कहीं भाग गया या किसी ने शिकार कर लिया तो परेशानी बढ़ सकती है। इस पर परिवार ने श्रीसनातन धर्म गोसेवा मरुधर थार संस्था से संपर्क किया। संस्था के लोग हिरण के बच्चे को लेने पहुंचे। बच्चों ने विदाई से पहले उसे दूध पिलाया और साथ में खेली। यही नहीं, उसके गले में घंटों भी बांधी। जब उसे पिकअप में बैठाया जा रहा था तो पूरा परिवार उसे छोड़ने पहुंचा।

ओम फौजी ने बताया कि यह पहला मौका नहीं है। इससे पहले भी कई बार लोगों ने अनाथ हिरण के बच्चों को अपने घर में पालने के बाद बड़ा होने पर प्राकृतिक आवास में छोड़ा है। भारत-पाकिस्तान सीमा पर स्थित मोडाया तारंग में मदनलाल ठेकेदार ने भी इसी तरह एक हिरण के बच्चे को पालने-पोषण कर उसे समाराहित घोरा में छोड़ा था।

असिस्टेंट इंजीनियर ने आत्महत्या की

कोटा, (निसं)। बूंदी में बिजली विभाग में कार्यरत असिस्टेंट इंजीनियर (ईएन) ने भीमगंजमंडी थाना क्षेत्र में स्थित अपने घर में फांसी का फन्दा लगाकर सुसाइड कर लिया। मृतक गोपाल कृष्ण भीमगंजमंडी इलाके के डडवाडा क्षेत्र में रहते थे।

जानकारी के अनुसार मामले में सामने आया कि गोपाल कृष्ण ने घर में फांसी का फन्दा लगा लिया, जिसे नीचे उतारकर अस्पताल लाया गया, जहां डॉक्टर ने जांच के बाद उसे मृत घोषित कर दिया। भीमगंजमंडी थानाधिकारी रामकिशन गोदारा ने

बताया कि डडवाडा निवासी गोपाल कृष्ण (50) ने घर में फांसी का फन्दा लगाकर आत्महत्या कर ली, मृतक बूंदी में बिजली विभाग में ईएन के पद पर थे, थानाधिकारी ने बताया कि मृतक की पत्नी जयपुर में फर्स्ट ग्रेड टीचर के पद पर हैं जो कुछ महीनों से पति से अलग जयपुर में रह रही थी, मृतक के शव का पोस्टमार्टम कराकर शव परिजनों को सौंप दिया है। थानाधिकारी ने बताया कि फिलहाल आत्महत्या के पीछे कोई कारण सामने नहीं आया है, मामला दर्ज कर मामले की जांच की जा रही है।

पुष्कर में कृष्ण भवन का लोकार्पण

पुष्कर, 1। तीर्थ नगरी पुष्कर स्थित श्री अखिल भारतीय माहेश्वरी सेवा सदन में नवनिर्मित कृष्ण भवन का लोकार्पण बुधवार को भव्य समारोह में संपन्न हुआ। श्रीराम जन्मभूमि तीर्थ क्षेत्र न्यास, अयोध्या के कोषाध्यक्ष व गोविंद देव गिरी महाराज ने विधिवत अनावरण कर भवन को समाज को समर्पित किया। कार्यक्रम को शुरूआत यज्ञ, पूजा-अर्चना और आरती के साथ हुई। प्रातः 11:15 बजे महाराज ने पुष्टिका का अनावरण किया। इस मौके पर कई भक्त मौजूद थे।

पुलिस ने बरामद किए 35 लाख के मोबाइल

श्रीगंगानगर। चोरी और गुमशुदा मोबाइलों की तलाश में जुटी श्रीगंगानगर जिला पुलिस ने 35 लाख के 138 मोबाइल फोन किए हैं। जिसके बाद बरामद किए गए मोबाइलों को उनके असली मालिकों को सौंप दिया गया। एसपी हरी शंकर ने बताया- सीईआईआर पोर्टल पर दर्ज गुमशुदा व चोरी हुए मोबाइलों को ट्रैस करने के लिए 12 मार्च 2026 से विशेष अभियान चलाया गया था।

इस अभियान के दौरान श्रीगंगानगर पुलिस ने न सिर्फ अपने जिले बल्कि बिहार, उत्तर प्रदेश,

■ यूपी, बिहार, राजस्थान और हरियाणा से ट्रैस किए; मालिकों को लौटाए

पंजाब और राजस्थान सहित विभिन्न राज्यों से मोबाइल फोन बरामद किए। आज बुधवार को रिजर्व पुलिस लाइन, श्रीगंगानगर में एक कार्यक्रम आयोजित कर इन बरामद मोबाइलों को उनके सही मालिकों को सौंप दिया गया। थाना कोतवाली के कॉन्टेबल

सुशील कुमार ने 26, जवाहरनगर के सोहनलाल ने 25 मोबाइल बरामद किए हैं। वहीं, घडसाना के राजेश ने 16, पुरानी आबादी के अनिल, सादुलशहर के दीपक, अनूपगढ़ के राजेंद्र और थाना श्रीकरणपुर के महावीर ने भी 10-10 मोबाइल बरामद किए हैं। एसपी ने लोगों से कहा- अगर आपका मोबाइल गुम हो गया हो या चोरी हो गया हो तो तुरंत सीईआईआर पोर्टल पर शिकायत दर्ज करें। पुलिस हर संभव प्रयास कर रही है कि आपकी संपत्ति आपको वापस मिल सके।

राशन गेहूं के लिए जनता घंटों कतार में, व्यवस्था लाचार

उपभोक्ता व डीलर परेशान, अप्रैल माह के साथ ही बांटा जा रहा है मई और जून माह का गेहूं

कोटा, (निसं)। शहर में इस समय राशन उपभोक्ताओं को राज्य सरकार की तरफ से अप्रैल माह के साथ ही मई और जून का गेहूं भी वितरित किया जा रहा है। इस वजह से शहर की राशन दुकानों पर उपभोक्ताओं की भारी भीड़ उमड़ती हुई है। भारी भीड़ के कारण कई घर विवाद की स्थिति खड़ी हो रही है। राशन उपभोक्ता रात से ही दुकानों के आगे लाइन लगाकर खड़े हैं। उनका कहना है कि दो-दो, तीन-तीन दिन से गेहूं लेने के लिए कतार में खड़े हैं परंतु फिर भी गेहूं नहीं मिल पा रहा।

सामने आ रहा है कि कई राशन डीलर एक ही दिन में गेहूं का वितरण करके प्री हो गए हैं। परंतु उनके क्षेत्र के लोगों को गेहूं नहीं मिल पाया है। जिस कारण से उपभोक्ता दूसरे इलाकों की दुकानों पर पहुंच रहे हैं। जिस कारण राशन दुकानों पर भारी और हंगामों की स्थिति बन रही है। ऐसे ही हालातों के चलते महावीर नगर विस्तार योजना स्थित राशन की दुकान पर बुधवार को उस समय अव्यवस्था एवं अफरा-तफरी की स्थिति उत्पन्न हो गई, जब तीन महिला को व्यवस्थाएं बनाने के लिए महावीर नगर थाने से पुलिस का जापा बुलाना पड़ा। डीलर की सूचना पर महावीर नगर पुलिस का जापा भी मौके



कोटा के महावीर नगर विस्तार योजना में राशन की दुकान पर हंगामों की स्थिति के बाद पार्षद शालिनी गौतम ने गेहूं वितरण शुरू करवाया।

के निवासी भी राशन लेने पहुंच गए, जिससे भीड़ और अधिक बढ़ गई तथा आमजन को काफी परेशानी का सामना पड़ा। भीषण गर्मी के बीच लंबी कतारों से परेशान आमजन में भारी आक्रोश देखने को मिला। राशन डीलर महिला को व्यवस्थाएं बनाने के लिए महावीर नगर थाने से पुलिस का जापा बुलाना पड़ा। डीलर की सूचना पर महावीर नगर पुलिस का जापा भी मौके

पर पहुंचा और लोगों को समझने का प्रयास किया। लेकिन आमजन रात से ही लाइन में लगा हुआ था इस कारण से लोगों के मन में काफी पीड़ा थी जिसे उन्होंने पुलिस के समुच्च भी व्यक्त किया। पुलिस के द्वारा भी लोगों की समस्या को गंभीरता से सुनकर उसका समाधान करने का प्रयास किया। सूचना मिलते ही स्थानीय पार्षद एवं महिला कांग्रेस कोटा शहर जिलाध्यक्ष शालिनी

गौतम मौके पर पहुंचीं। इस मौके पर ब्लॉक उपाध्यक्ष रमेश यादव व रोहित प्रजापति मौजूद थे। उन्होंने उपस्थित उपभोक्ताओं की समस्याएं सुनीं, उन्हें समझाइश देकर स्थिति को शांत कराया तथा मौके पर ही जिला रसद अधिकारी से वार्ता कर समस्या को शीघ्र समाधान की मांग की। जिला अध्यक्ष शालिनी गौतम ने कहा कि खाद्य विभाग द्वारा अप्रैल के साथ मई एवं जून माह का

■ पुलिस और स्थानीय पार्षद की दखल से शुरू हो पाया गेहूं वितरण

राशन एक साथ वितरित करने का निर्णय सराहनीय है, लेकिन उचित एवं सुव्यवस्थित व्यवस्था के अभाव में उपभोक्ताओं और राशन डीलरों दोनों को कड़नाइयों का सामना करना पड़ रहा है। एक साथ अधिक मात्रा में वितरण होने से प्रक्रिया में अधिक समय लग रहा है, जिसके कारण राशन की दुकानों पर अत्यधिक भीड़ एकत्र हो रही है और लोगों को घंटों तक कतार में खड़े होकर अपनी बारी का इंतजार करना पड़ रहा है। राशन डीलरों के अनुसार विभागिय नियमों के तहत एक उपभोक्ता का पूरा राशन वितरण होने तक दूसरे उपभोक्ता की एंटी पास मशीन में संभव नहीं है। अप्रैल माह का राशन देने के साथ प्रत्येक उपभोक्ता के लिए मशीन में मई और जून के गेहूं के लिए दो-तीन बार प्रक्रिया करनी पड़ती है जिसमें लगभग 15 से 20 मिनट का समय लग रहा है। इसी कारण है कि कई स्थानों पर सुबह 5 बजे से ही लंबी कतारें लग रही हैं।

दिया जाऊ बनी मिसेज बूंदी

बून्दी (निसं)। जेसीआई बूंदी ऊर्जा द्वारा स्थानीय रिसोर्ट में महिलाओं के लिए एक रोमांचक मिस एंड मिसेज बूंदी 2026 प्रतियोगिता का आयोजन किया गया। इस प्रतियोगिता में कई महिलाओं ने उत्साह पूर्वक भाग लिया और अपनी प्रतिभा का प्रदर्शन किया। दीप प्रज्वलन के साथ शुरू हुई प्रतियोगिता तीन मनोरंजक राउंड में संपन्न हुई। आकर्षक

कार्यालय नगर परिषद सुजानगढ़ (चूरु) राजस्थान

■ निसि-निविदा सुचना-2026-27:- नगर परिषद सुजानगढ़ द्वारा विभिन्न प्रकार के कार्यों के लिये उद्यमत्व सक्षम श्रेणी के राज्य सरकार के विभागों में प्रजोक्त ठेकेदारों/फर्मों से निविदा दिनांक 20.04.2026 तक आमंत्रित की जाती है। निविदा प्रपत्रों को वेबसाइट <https://eproc.rajasthan.gov.in> पर डाउनलोड कि जा सकता है। निविदा से संबंधित विस्तृत विवरण वेबसाइट www.sppp.raj.gov.in पर प्राप्त की जा सकती है। निविदा का बीड क्रमांक (DLB2627WSOB00861), (DLB2627WSOB00862) है। कार्यालय समय में किसी भी कार्य दिवार को नगर परिषद सुजानगढ़ के कार्यालय में एवं सुचना बोर्ड पर देखी जा सकती है। आयुक्त नगर परिषद, सुजानगढ़

स्वामी केशवानंद राजस्थान कृषि विश्वविद्यालय, बीकानेर

■ निसि-निविदा सुचना-2026-27:- जेट/पी-पीजी/पीएचडी प्रवेश परीक्षा-2026 के सहित राजस्थान राज्य के कृषि/पशु चिकित्सा विश्वविद्यालयों और निजी विश्वविद्यालयों/कॉलेजों (राजस्थान सरकार द्वारा केवल कृषि के लिए अनुमति प्राप्त) द्वारा प्रस्तावित विभिन्न कृषि और संबद्ध डिग्री पाठ्यक्रमों में शैक्षणिक सत्र 2026-27 में प्रवेश के लिए प्रवेश परीक्षा दिनांक 21 जून 2026 (रविवार) को आयोजित की जाएगी। जिसके लिए ऑनलाइन आवेदन वन दिनांक 18.04.2026 से 17.05.2026 तक और विवरण शुल्क के साथ 20.05.2026 तक JET की आधिकारिक वेबसाइट <https://www.jetskraj2026.com> पर भरा जा सकता है। अधिक जानकारी जैसे पाठ्य, परीक्षा समय सारणी इत्यादि के लिए कृपया वेबसाइट पर उपलब्ध निम्नान्वयियों (Guideline Booklets) का अवलोकन करें। जेट समन्वयक राज.संवाद/सी/26/814 जेट/पी-पीजी/पी-पीएचडी प्रवेश परीक्षा-2026

उदयपुर विकास प्राधिकरण, राजस्थान

■ निसि-निविदा सुचना संख्या : 05/2026-27 उदयपुर विकास प्राधिकरण, उदयपुर द्वारा निम्नलिखित कार्यों में शिफ्टेड लाईविलिटी अथि के लिये जो कि निविदा प्रपत्र में अंकित है के लिये उद्यमत्व श्रेणी में प्रजोक्त संवेदकों से निर्धारित प्रपत्र में ई-टेंडरिंग के माध्यम से ऑनलाइन निविदा आमंत्रित की जाती है :- निविदा कार्यों की कुल लागत 11.04.2026 को प्रातः 10.00 बजे से 27.04.2026 को प्रातः 6.00 बजे तक 11.04.2026 को प्रातः 10.00 बजे तक 27.04.2026 को प्रातः 6.00 बजे तक ऑनलाइन निविदा पत्र डाउनलोड/अपलोड करने की अवधि 11.04.2026 को प्रातः 10.00 बजे से 28.04.2026 को प्रातः 11.00 बजे तक ऑनलाइन निविदा खोलने की तिथि 28.04.2026 को प्रातः 11.00 बजे विस्तृत विवरण वेबसाइट urban.rajasthan.gov.in/utidudipur, www.eproc.rajasthan.gov.in तथा www.sppp.rajasthan.gov.in पर देखा जा सकता है। UBN No. : ITU2627WSOB00007 To ITU2627WSOB00008 अतिथिप्री अतिथिना- प्रवण उदयपुर विकास प्राधिकरण राज.संवाद/सी/26/810